



শারু শারুবা রোল খুদিংমক ইপক্তা পকচবী, মণিপুরী ফিল্মগী মমা শাবী - ললিতাবী



অঙাওবী শারবসু অয়েংবংশিংনা ওছোক্তা নুংঙাইতেদা মঙাও থিনা ঙাওবেদা হায়না হেক শোমনা, পং তংগী লাইববী শারবসু, অয়েংবংশিংনা মগী অরাবাদা পিরিক অমতা ওইরসু শিখুজবা, সোনো চুবী শারবসু, তৌঙলী শারবসু থেক তেজকৈ হেজা মগী তৌফম থোকপদ উৎতনা অয়েংবংশিংগী পুক্রিংবু মথুম মরাং হৌহনবা গুন্মী এষ্টরনি লাইশ্রম ললিতাবী। মহাক মশাদা মীনসু মশানসু খঙজদবা ফাগীগী অরোনবা শক্লোন অমসু যাওই। অদনা করিগুন্ম মতা চাবা কেরেক্টর রোল অমদা মহাক্কী ইচম চম্বা রাইহে রাতা অমদি যৌদোকশিংদা মনা তৌথোরকপদা পুক্রি পায়খৈ হেজা পেয়া নোকচবা গুন্মী। মসিগুন্ম মতিক ময়াই চেনবা এষ্টর হায়বা অসিসু ইরায় লায়না লৌবা যাবা ন্তে। হায়রিবা পুমমকশিং অসি থোকচিন্দনা হেজা যাওব হায়বসি পাক্কা থোকচবসু, হৌজিক মণিপুরী ফিল্মগী মমা শাবী হায়না খঙনরিবী ললিতাবীদি মসি যাওই। মহাক্কী মুন্নিম শারবসু, চমোংনবী শারবসু, তরু তনানবী শারবসু ইয়াদা যাই। পীরক পীরকপা রোল অদু মায়নবা শাবদা মশাগী ওইজবা অরোনবা মইহে অমা শীজিলে। কপ্পে, নোকই ইপক্তা পকচবী। কনাগুন্ম কপ্পা ফজরগা নোকপদা খরা বাৎপা, নোকপদা ফজরগা কপ্পা খরা হেক বাৎপা থেংনৈ। অদু ললিতাবীদি মসি লেজা মতম-মতমগী পীরিবা সিচুএসন অদনা তৌথোশিন্দনা যাওশিনবা গুন্মী, অদনা তৌথোরকপা খুদিংদা ইফদা ফজৈ।

এষ্টর ললিতাবী পোরোম্পাং থরাছাবা লৈকায়দা কুমজা ১৯৫৩দা পোকখিবনি। অপোকপগী মিনা গৌরচন্দ অদুগা অপোকপগী মিনা চম্বুমুখি কৌই। মচিন-মনাও পুরা চনি। নুপা অমনি অদুগা নুপী ঙাজা ৭নি। মসিগী মনুংদা এষ্টর অসিনা ইতেন তেনবীনি। এষ্টর অসিগী মচে অনি অমদি নটা সন্ধীর্জন শকপীনি, থোইদোক্কা মমিং লেখিবনি। মথোয়না ঈশে ওইহাওই, শকপা অঙাও ওইহেইগুন্মগী তাইহেইদুনা, হৌজিক এষ্টর অসি অশংবা মতমদা লুহোংবা, নাহুং-নাহেংবগী ঈশে শকপা হেক হেক চঙলি। হৌজিক পোরোম্পাং ক্রোসিংদা যুম পাদুনা লৈরে। ললিতাবী, ফিল্মগী এষ্টর খতা ওইহেই তননা মণিপুরী থিয়েটারগীসু এষ্টরনি। এম দি দু হোলদা যাওদনা মমিং লৈবা লীলা কয়াদা শরুক যারকখি। মহাক্কা কুমখিবা শুনুগী মহাও হৌজিকসু মীয়ান্না পান্না শোমরি। লীলা অদু এম দি য়ুনা উৎপদা মশীং য়ান্না উৎখিবতা নন্তনা লুপ কয়ানসু চেইটি লৌদনা শাখি। মমিং য়ান্না চংখি। থিয়েটারদা হৌরকপদি, মহাক্কী মপুৰোইহনা ককচিংদা পোষ্টিং তাদুনা লেইটুঙদা খা মণিপুর ড্রামাটিক যুনিয়ন, ককচিংগী প্লে ক্রিসিয়ানগী মমিং লৈরবা রাইটর অমদি পোলিটিসিয়ন মাক্সিম গোর্কসী মাদর হায়বা অদু মণিপুরীদা "ইমা" হায়না মিংথোনবা প্লে অদুনা হায়না যাওকখিবনি। এষ্টর অসিনা কুমখিবা মমিং লৈবা থিয়েটার প্লে খরগী মমিং পল্লবদা-করি কুন্মোনা, ঈজং মশিংখা, ইরাবোত, বির টিক্কেজিং, শুনুগী

মহাও হায়রিবংশিং অসি পনবা যাই। এষ্টর অসিনা পীশক পীক্লিঙেদা অপোকপা লৈখিদে, অদুনা য়ান্না রানা মমানা মচা ময়ানু মী ওইহনবা শেলুকখি। মমাগী মতেং পাংনবা হোংনবদা লাইরিক-লাইশ্রুদি খরা শেখরকখি। অদু থমচেৎ মুলদগী হৌরক্কা রাংগে গার্লস হায় মুলদা ক্লাস এলোবন/টেন থলুকখি। অদু লাইবক থীবিদি য়ুমগী লৈত-লায়রনা মরম ওইদুনা মেট্রিক পাস তৌবিদি গুমখিদে। হোয়, পোকপদগী পীথোরকপা হায়বা অমসু যাওদবা যাদে। অদু নংত্রফাওবদা হৌজি ডি আর্টিস্ট কেন বি ট্রেড হায়নরক্কা মতমনি। অদু তদু হায়বসি অসিমদি তোকপা যাদে। তদনা হৈবা পাক যাওদে। অখঙ-অহৈ ওজা-গুক্রশিংগী মনাক তেয়না নকপা মীতনা মীথোই মীহেনবা গুন্মী হায়বসিমদি মমাও মমাওদা লৈখ্রবা অহল লমনশিংনা তাকপীদুনা লাকখিবনি। নৌনা হৌরক্কা নহাশিংনসু অহল-লমনগী রাফমশিং অসি নাকোয়নদনা, নকশিয়না চংপা গুন্মগদি অফবা মায়কৈদা লাকপা গুমননি হায়বা অসি এষ্টর অসিনা থমোয় শেংনা থলুক্কি। মসিদি আর্টকী রা ঙাক ন্তে। হীরম খুদিংমজুদনি, বর্ড স্পোর্টস অর ঈরা ওইবা গুন্মক্কা মেদল লৌদনা লৈবাক্কী মিংচং পুরকপা গুন্মরিবা শান্নোরোয়িং অসিগী হোংনবা, কথোকপা, অমদি থকশি-খাশি অদু য়েংশিনবা কায়গনি। শান্নবা হায়বসিসু দিসিপ্লিন মেটেন তৌবা য়ান্না মথৌ তাই। মদুনা অনৌবা পুক্রিং অমদি রাখলগী মথৌ শংবা গুন্মনি। নাপল হায়বা অসি মশাদা হেক পকখিবদা মহাক্কী শান্নাবগী থোঙচৎ অদু তেনগদৌরিবনি। কবল্লা মালেমগী শান্নাবগী থোঙচৎ থম্মা গুমনগদে হায়বা অসিগী রাখল অসিনা তদু চাবা অমদি পুক্রিগী হেনবী পুমমক খাদেকুনা মতম চানা শান্নবা প্রক্টিস তৌবা, মতম চানা চাবা অমদি তদু ঝাইদগী মর



ওইরিবনি। মদুনা মহাক্কী লাক্কাবা অনৌবা লগী অদুনা থোঙলৌ পল্লৌবা যাওননা মাঙজিন থানা চঙশিনবা গুন্মনি। এথোয়গী আর্টিস্টিংনসু হীরম অসোমদা মিংচং থম্মা মথৌ তাই। সেলুলোইদ ফিল্মগী মতমদগী হৌনা ফিল্ম কয়া অমদা এষ্টর ওইনা তোঙান তোঙানবা রোল লৌদনা শক তালুকখ্রবী এষ্টর অসি গুসিদি মণিপুরী ফিল্মগী পুরারী অমা শেমগালকপা মতমদা চিখ-নাহুইহা য়ান্না মর ওইবা মীশক অমা ওইরিকি। সেলুলোইদ ইরাদা কুমখিবা ফিল্ম খরগী মমিং পল্লবদা-থরায়গী থরায়, জহেরা, ইহেইক্কাবী, রাহংসিনা, অয়ুক্কী সিদ্ধাই, যাওশংগী মৌবি, চৈনা হায়রিবংশিং অসিনি। তেল্লাবা মতমগী মনুংদা সেলুলোইদ ফিল্ম ৭ কুমখি। ইহেইক্কাবী হায়রিবা ফিল্ম অসিনা মপুং ওইবা রোল কুমখি। রোল অসিগীদমক মণিপুর ষ্টেট ফিল্ম ফেষ্টিভেল ২০০৬তা

বেষ্ট সপোর্টিং এন্ট্রেসকী এরাং ফংবা গুমখি। সিগী মতুংদগীদি ডিজিটেল ফিল্ম লাকপদগীদি ঝাইদগী মর ওইবা মীশক অমা ওইনা ফিল্ম অয়ান্না শরুক যাবা হৌরকখি। হৌজিক ফাওবদা ডিজিটেল ফিল্ম চাউরাক্কা ৩২০ হেনবদা কুমত্রে হায়না এষ্টর অসিগা রাবী শান্নরক্কা থরীরকখি। এষ্টর অমগী পুসিদি তেনত্রবা মতমগী মনুংদা অসুক য়ান্না (ভিডিও সেলুলোইদ অমদি ডিজিটেল) ফিল্ম মশীং কুম্বা হায়বসি পাক থোকপা ন্তে। মমিং খরদং পল্লবদা-লাইম, তেল্লাবা মইম, থাজবগী রাংমদা, নত্তনা হৌজি, কৈথেল শেত্রাং, রাহেই লিহেই, লসীসিনা লৌজিইডে, অঙাওবগী মচা, লাখপতি, পিরাংগী ইচল, এ ঙাওদে, নোংদম্বদা তনৌবী, নুমাংলৈ, লুহোংবগী অহিং, নোংইন, অশিথেল, কংলা, হেইদমেনগী মমা, নুংশি শক্তম, চিত্রকার, তামোয়াইগী ইবেচা, থাংনিংথোক, থোইবী, ঙাওহুই, হেমোগী হেইহুই, থম্মোয়না করি হায়রিবা, পাখং শারি, সনাদি সনানি, কংলা করবার, কোকচাক, সনগী ঙা, পিজা-২, নঙগা থেংনরমদ্রবদি, থবল, ঈগী থোঙ্গুল, নত্তনি নচিংবা পনবা যাই। পাথোক্কাবদি তেনত্রবা মতমসিগী মনুংদা চই অমদা ফিল্মসি তরগী মথক্তা কুম্বগী রাফম লৈরে। মসিদবু মণিপুরী ফিল্ম চাউখৎলে হায়বা করি থোইনা লানগদৌরিবনে? তৌবতবু ফিল্মশিং অদুগী কালিটিগী কেসনদি অদুমক লৈরি। কালিটি হায়বা অদুসু প্রদ্যুসর, দিরেক্টর, এষ্টর পুরা ঙাল মায়ানা গুশনিমিরগদৌরিবনি। মদুসু মতমদা শোয়দনা পুরক্কনি হায়না থাজবা থলি।

এষ্টর ললিতাবী, আর্টকী লসীদা গুসিদি মায় পাক্কা চঙশিনবা গুমা মীশক অমা ওইরি। কেরেক্টর খুদিংমক্তা শারু শারুবা খুদিংদা ইপক্তা পকচৈ হায়বসি মীয়ান্না হায়নবনি। মীয়ান্না পান্নাবনি। মমল য়ামত্রবা এষ্টর অসি এষ্টিংগী লমদগী খজিক লৈখোরক্কা নট সন্ধীর্জনগী ওইবা ঈশেদুসু থরায় যাওজবা মীশক অমা ওইরি। হৌজিক অসি লুহোংবা, নাহুং-নাহেংবগী ঈশে য়ান্না তেয়নমক নংত্রবসু মরক মরক্তা শক্তনা মীয়ামগী যৌগল তৌরি। লোয়না লুহোংবগী কন্যা পুথোকপগী থবকসু তৌরি। তশেংনমক্কা মতম অমদা এষ্টর অসিনা অঙাও ওইরিই মতমদা মহাক্কা পোকমিগবী মচে অনি অমদি নট সন্ধীর্জন অসি ফজনা শকগী ওইরমখি। মথোয়না য়ুমদা প্রক্টিস তৌবচিংবা কয়াদা এষ্টর অসিগী রাখলদা মদুগী মমি চপ চানা তাখি। মদুগী মচু অদুনা গুসিদি মহাক্কা শৈশক অসি ইনৌ নৌনা তমখংচুদনা ঈশে খরা ফাদুনা মীয়ামগী যৌগল তৌরকপনি। ঈশে শকগী অমা ওইনা য়ান্না কা হেয়া মায় পাকপমক নংত্রবসু মীয়ামগী যৌগল তৌবদি থোইদোক্কা শোখবমক্কা ওইদ্রে। হীরম অসোমদা তুং কোয়না চখগিদবা হায়না হংবা রাহং অমগী পাউখুমদা এষ্টর অসিনা অসুন্না খুশীরকই। ইশানা গুন্মিই, পাদল লৈরিই মতমদি খরা খরদি অদুমক শকখিগনি হায়বগী রাফম থরীরকই।

হৌরক্কা নহাশিংদা পাউজেল পীরদুনা এষ্টর অসিনা অসুন্না হায়, আর্টিস্ট অমা ওইগে হায়বদি মথক থোংবা সিনিয়র এষ্টরশিংদা অমদি মতম চপ্পদা দিসিপ্লিন মেটেন তৌবা মথৌ তাই। হৌরক্কা নহাশিং অসি টেলেন্টেট য়ান্না লৈরে অদু দিসিপ্লিনদি খজিক রাংপত্তম উই, ফিল্ম অমা অনৌগা কুম্বদি ইগোসি অঙকপা ফংনা রাংবা থেংনৈ। মসিগুন্মসিদি আর্টিস্ট হায়বসিগদি য়ান্না চান্দে অদুনা য়ারিমথৈ মসি লৈতনবা হোংনগদবনি হায়বা চেকশিন রাফম থরীরকখি। তুং তারকপদসু এষ্টর অসিনা হৌরক্কা নহা কয়ালিগা লোয়না অশেংবা আর্টকী লসী অদু কবল্লা চংকদে হায়বা অদু মায়কৈ তক্তনা লৈখিগনি হায়বা রাফম থরীরকখি। মতম শাংনা মীয়ামগী যৌগল তৌবা গুমা ওইরসনু হায়নসু যৌনিজরি।

গুসিগী রাশি ফল

অইবা : ডো. রাংথেম জীবোল সিংহ এগিষ্টেট প্রোফেসর (বাইওস্টেট) জেনিফর চিংমেরো, ইম্ফাল

তাং ১৫/০৮/২০২১ ইং, নোংমাইজিং; অসুক পৃং ৯.৫২
ফাওবা থরানগী ৭নি পাল্লি, মতুং চনি পাল্লনি।

	মেঘ: গুসিসু লাইবক ফকা, মীংবা মগা চাবা অমদি অনৌবা যৌরমল পুক্রিং লুগা যাবা নুমাংনি। অদু থোয়রাংবা, মীকোক থোংবা রাবদি লৈগনি, তপতৌ। লৈশা পাখংশিংগী - নুংশিবনা চানবীগনি। যৌনি পোংলম : লৈ অঙাংবা।
	বুধ: য়েংনবা অমদি অকল অখৌগী থবক্তা চেকশিল্ল, যৌনা ফুদোকপা মতাং চাদে। লাইবক ফগনি, মীংচৎ ফংগনি, নক্রবশিং লোয়নবা চাওনা কায়বা ফংগনি। লৈশা পাখংশিংগী - নীংবা থুংগনি। যৌনি পোংলম : লৈ/চিনি অঙাংবা।
	মিথুন: লৌশিং চাওবা মীগী মতেং ফংগনি, অচুদনা উপায় ওইবদি শোয়না কায়গনি অমদি মীয়ান্না ফনা শোমৈ। অফা-অপুয়বদি লৈগনি। লৈশা পাখংশিংগী - নুংশি মৰী ফৈ। যৌনি পোংলম : লৈ হিগোক।
	করকট: অমদা কনগনু অমদি নাচক নরল শীজিবা হৈয়ু। নুংঙাইবা অমদি হুগাওবা খরসু ফংগনি, পাউ নুংঙাইবা তাগনি, মরুপসু চানবীগনি। লৈশা পাখংশিংগী - নুংশিবা ফংই। যৌনি পোংলম : লৈ অঙাংবা।
	শিঙ: শাওনবা অমদি রাফংবদি কায়রোই। ফংবা যাবা অমদি লেঙদনা থমজবা লন মাজবা যাই। অদু মীচত লৈ, খাঙবা কয়দি কায়গনি। লৈশা পাখংশিংগী - নীংবা থুংগনি। যৌনি পোংলম : লৈ অশংবা/কিসমিস।
	কন্যা: থবক পাঙবৈ অমদি যৌরম শীন-লাওবা হৈইবে নুংঙাইজবা লৈ। ফমথোল ফংগত্তম নুংঙাইজৈ। পল্লদি য়েংক্কা চাওখংপা যাবা লৈ, চেকশিল্ল। লৈশা পাখংশিংগী - মতম গুইয়। যৌনি পোংলম : লৈ হিগোক।
	ভূলা: হুগাওবা, পুক্রিং-পেয়া যৌগাঙা গুন্মজবা অমদি মীকোক থোংবা নুমাংনি। মীয়ামগা লৈনবা মরীদি ফবা খরা বাৎকনি, ঈয়ানু পুগনু। লৈশা পাখংশিংগী - লাগরসু রাখল নুংঙাই। যৌনি পোংলম : লৈ অঙাংবা।
	বৃশ্চিক: অফ-ফতা য়াত্ৰে। ইমুং-মনুং অমদি মীয়ামগী রা ভাবা কায়গনি, ফকাত খিংগনি অমদি য়েংক্কা হইহে। নাপলনিদি অঙক্কা মুক্কাই। লৈশা পাখংশিংগী - নুংশিবনা চাঙি। যৌনি পোংলম : লৈ/চিনি অঙাংবা।
	শুক্র: লৌশিং রাংপা, য়েংপা অমদি য়েংশিনবা খরা লেজরবসু মীংচৎ ফংবা, যৌনা লৈবা অমদি অঙম অখৌনা শকখঙ মায়খঙবীবা লৈ। লৈশা পাখংশিংগী - নীংবা থুংই। যৌনি পোংলম : লৈ নাপু/ফৌ।
	মকর: মায় পাক্কা যৌ পাঙবা গুমনগদা নুমাংনি। নরলসু হেয়া চাওখংকনি অমদি অফবা লৌশিং তানশিনবা যাবা নুমাংনি, মতম মাজহনগনি। লৈশা পাখংশিংগী - রাখল নুংঙাইজৈ। যৌনি পোংলম : লৈ হিগোক।
	কুম্ভ: ইং যৌবকী কায়বা ফংগনি, চঙশিনত্রবা থবক্তা নীংহেয়নু অমদি ইংচত যৌ, কায়গনি। মীয়ামগা মরী তগ্গা ফংগনি। মীতেং থাজগনু। লৈশা পাখংশিংগী - মরী খরদি ফৈ। যৌনি পোংলম : লৈ হিগোক।
	মিথুন: অঙম তানবনা নচা-ননাই কায়গনি অমদি য়েংক্কা বা হেংগকনি, নশাগী ফিগেপ অমা লৈনা যৌ পাঙউ। লাই-গুরনদি শোয়না চানবীগনি। লৈশা পাখংশিংগী - হায়জবা তাবীগনি। যৌনি পোংলম : লৈ/চিনি অঙাংবা।

যৌনি পোংলমশিং অসি ইশানা নীংজবা লাইদা কংপীয়ু মহয় ফংগনি।

খুইয়েন জেঞ্জ

সোন্-মোন্ পোকমিগবী মচিন-মনাও ক্লাস অমত্তা তশিনে।
মেদাম : করিগীনো নখোয় অনীনা নপাগী মমিং মায়না ইদ্রিদো?
সোন্ : চপ মায়না ইরদি মেদামনা নোট তৌই হায়রক্কাদৌরি নংত্রা?

সোন্ : লোকদাওন থা অহম তৌবদগী য়ুমদা লৈবদা পারা খঙবা গুন্মৈ।
সোন্ : করল্লা পারানোনে?
সোন্ : থা অহম কা মনুংদা লৈবনা মীওইবা কা হেয়া ঙাওবা ওইদে, বিগ বোসতা তৌনরিবা অমদি উংনরিবা অদুগুন্ম।

পুলিস ওইবা নুপা অমগী য়ুমদা হুরানবংশিংনা নুমীদাংদা পোংটে হুরানবা হৌরক্কাপী।
নুপী : তামো, তামো, থুনা হৌগংলো য়ুমদা হুরানবংশিংনা পোংটে হুরাল্লা।
মপুৰোইবা : ঐ য়ান্না তুমনিংলি, তুয়া থুগায়রক্কন হৌজিক ঐগী দুটিগী মতম ন্তে...!

নাওতেন : বাবা ঐগী দি জে অমা লৈবিয়ু।
মপা : দি জে লৈকরবদি মীগা অমত্তা তুয়া য়াররোই নঙনা মদু খোঙবদা।
নাওতেন : ঐ মী তুয়া য়ান্না থবক্কা অমত্তা তৌরোই, দি জে থোংলবসু মীনা তুমত্রবা মতুংদা থোংগে...!!!!

দুকান মপু : করি লৈদেইনো হায়বিয়ু।
তোয়া : ঐগী নুপীনা লোয়বা হুংনা চানবা কেক পাছনি।
দুকান মপু : শিদা চাদেইরা নংত্রগা পেকি থৌরগা পীয়ুবা!!

বেঙ্ককী কাউন্টরদা ফিল্মবা কেশিয়র নুপা অদুনা হায়, শেল লৈত্রে।
কষ্টমর : শেল য়ান্না-য়ান্না পীখোদনা নিরভ মোদি অমদি মালয়াদা।
হৌজিকি নুংঙাইরমনিনে শেলদো লৌইনা পুশ্রবনিনা...!!
কেশিয়র : কাউন্টর অদুদগী লাউরকই, বেঙ্কতদি শেল লৈরি। ঐনা হায়বদি নঙগী একাউন্টদা শেল অমত্তা যাওত্রে হায়বনি...!!!!

ইন্টরবিয়র : নঙেদা রিক্কে কেসাসিট কয়াম লৈবগে?
কেসিটো : সর, শেশিবা তাইঙ মপুদা ঐনা মথংগী মপোজু হৌজিক ঐনা লৌরিবা নুপী অসিমক ওইনা পীবিয়ু হায়না বোর নিজরি...!!!!

দুকান মপু : ঐগী দুকান অসিদা অসি নংত্রবা থোংউপ অমত্তা লৈত্রে অতৌদি লোয়না অদেদা থোংলগা য়েংলবদি।
নুপী : মথক্কী বেক অসিদা লৈরিবা বোয় অসি করিনো?
দুকান মপু : ইবেম্মা, ঐবু ঙাকপীয়ু, বেকতা লৈরিবা অসি য়ুমদগী পুরকপা লম্ব বোয়ল্লনি।

পীরিবা রাইসএপ নম্বর ৯৭৭৪৮০৩১৪৫ অসিদা ফুলগী মহেয়োরশিংনা মশানা য়েংক্কা হৌইং, শেংং অমসু জোয় থাবিরকট। থাবিরকপশিং অদুদগী ঝাইদগী ফজবংশি খনগংলগা ফেঙজগনি। থাবিরকপদা মীং, লৈফম অমদি ক্লাস যাওবনীরকট।

Title : Ninja Kh By : Yogenba Kh Class : KG Roll : 35 School : SL Arena of Learning	Title : Happy Independence Day By : Elangbam Nehaa Devi Class : III Sec : A Roll : 42 School : St. George High School Wangkhei	Title : A Scenery By : Simli Henam Class : VII Roll : 1 School : Kangleipak Modern School, Singda	Title : Independence Day By : Elangbam Bolex Singh Class : V Sec : B School : St. George High School Wangkhei
Title : Man in a Mask By : Tomthinganba Wahengbam Class : III School : Don Bosco Langjing	Title : Frog By : Tomthinganba Moirangthem Class : VII Roll : 2 School : New Ideal Height School	Title : Morning Scenery By : Sabrina Ali Khan Class : III Roll : 11 School : R.K. Sanatombi Devi Bidalayala	Title : Independence Day By : R.K. Arjun Singh Class : III Sec : A Roll No. 25 School :
Title : Thor By : Radhakrishnan Class : IV Roll : 38 Sec : D School : Atambara English School	Title : Little Mermaid By : Malennganba Hidam Class : Nursery Roll : 27 Sec : A School : The Brilliant Public School	Title : House By : Lanchenba Wahengbam Class : Pre Nursery School : Healthy Kid Foundation	Title : Emma Watson By : Gyanalaxmi Wahengbam Class : VI School : Keishamthong High School
Title : India Gate By : Gogla Soibam Class : KG School : Alpha & Omega School, Porompot	Title : A Soldier By : Elangbam Rishikanta Class : IV Sec : A Roll : 34 School : Eureka Academy, Thounajom	Title : A Bird By : Elangbam Lingjenthobai Chanu Class : III Sec : A Roll : 9 School : Holy Cross School	Title : Kawaii Chocolate By : Cicilia Wahengbam Class : I School : Keishamthong High School

অঙাংশিংগী অয়েকপা লাই হান্নিইংবা মীওইশিংনা অঙাংশি মিং, পাসপোর্ট ফোটো, স্কুল মমিং, ক্লাস, সেন্সন অমদি রোল নম্বরনিংগে লোয়না অয়েকপা লাই অদু নীংথিনা ফোটো কাপ্পা হুইয়েন লানপাউগী রাইসএপ নম্বর ৯৭৭৪৮০৩১৪৫ দা থাবিরকপা য়াগনি।